

whakai. Ko ia tetahi o nga whakari-harihangā o Hamaria, a, haunga ano tonā; he rawa-kore ia e noho ana i roto i te hara nui. Hore rawa ana minakana ake ko te tau ki runga i a ia te kanohi Ona tera te mohio mai ra ki ana mahi katoa. Ka tae ia ki te poka-wai a ka miharo ki te tohu atu a Ihu he Hurai, kia whakainumia ia. “Ka whakabokia mai e Ihu ka mea ki a ia, Me i matau koe ki ta te Atua i homai ai, ki tenei hoki e korero atu nei ki a koe, Homai he wai moku; penei kua tonu mai koe ki a ia, a kua hoatu o ia te wai ora ki a koe.” Kahore ia i mea atu, ki te noho tika koe a ka whaka-wahine tapu i a koe, ka hoatu e ahau ki a koe he wai ora. Kore rawa ia i pera atu; i whakaaria e ia Tona mohiotanga ki ana mahi katoa o mua. Otira, ko te nui rawa mai hoki o te aroha me te konohi i kitea atu ki tona mata, ki roto ano hoki ki ona kupu, mo te tangata hara, riro rawa atu tona ngakau ki a Ia, kua tahuri tona wairua. Kua whakakitea te Karaiti ki a ia, waiho iho te ipu haere ana ki te pa, ki tonu i a te Karaiti, warewarea iho e ia ona hara a ka mea atu, “Haere mai, kia kite i te tangata i kororotia mai ai ki au nga mea katoa i mea ai ahau: e hāre oti tenei ia te Karaiti?”

U taku kai-korero, e ngoto ranei koe ki te titiro atu ki nga kanohi Ona e mohio nei ki nga whakaaro katoa o te ngakau, mai ano i to tamarikitanga? Ko o mea katoa i mea ai e tino marama ana ki Tona kanohi, a, e kaha ana ranei koe ki te mea, e hara koe i te tangata hara? Ki a koe, he aha ra te puta atu ai i a Ihu te mea whakamatakutaku ki tenei wahine kino rawa? A, he aha ki a koe te tikanga o era kupu “Me i matau koe ki ta te Atua e homai ai.” Ko te tino mea nui rawa atu ranei tenei mo te tangata hara? Ae, e pena ana hoki te ki a Ihu. Aha koe no tehea iwi ranei koe e te kai-korero he aha ranei o

hara, ko te mea matamua mau, e hara i te wai o te awa, nga inoinga ranei o nga wairua o te hunga kua mate atu, he whakarite mahi tika ranei; Kahore, ko te tino mea mau tenei, ko koe kia matau ki ta te Atua homaitanga.

E patai mai ana koe, kowai, a, he aha taua homaitanga a te Atua? Ko Ia i tutaki nei ki taua wahine hara o Hamaria, ko Ihu te Tama o te Atua; pera ano hoki me te mea i tuhutuhia, “Koia ano hoki te aroha o te Atua ki te ao, homai ana e ia Tana Tama kotahi, kia kahore ai o mate te tangata o whakapono ki a ia engari kia whiwhi ai ki te oranga tonutanga.” Ta te Atua homaitanga he oranga tonutanga. Ko ia kei a ia nei te Tama, kua whiwhi ki te ora; Ko ia kahore nei i a ia te Tama a te Atua, kahore he ora i a ia.

E taku kai-korero, he mea homai noa mai, Aue, i te mohio koe ki tenei. E kore e taea te hoko e koe; e kore e riro mai i a koe mo te pai. Ko Ia e matau ana ki au mahi katoa me tou aha i naianei, e whakatu ana i a Ihu i ripekatia ki tou aroaro, a Ihu kua ara ake ano, a Ihu kua whakakororiatia. E matau ana ranei koe ki a Ia te tino mea homai noa, o nga mea homai katoa?

E penei ana to ki, ko aku hara e tau-maha ana e pehi ana ki a au me pehea ahau? Me i matau koe ki ta te Atua e homai ai. Ae ra a koe na ano, ahakoa kua mahia e koe nga kino katoa o tenei ao pouri, ahakoa ra, ko ta te Atua mea homai he “whakaoranga i runga i Ona toto,” a, kei te nui noa atu tena i o hara katoa. “E horoia ana o tatou hara e nga toto o Ihu Karaiti o Tona Tama.” Ko te take o Tona haerenga mai he whakaora i nga mea e taimahatia, e rubatia ana, e ngakau pouri ana pena me koe. Me whakapai ki Tona ingoa tapu, kua oti i a Ia te mahi whakaora.

Ma te Atua e taku kai-korero e wha-